



**Laqgħa Reġjonali Nru. 18 ta' 2025, miżmuma nhar it-Tnejn,
24 ta' Frar 2025, ġewwa l-Uffiċċju Amministrattiv ta' Reġjun Tramuntana.**

Membri Preżenti:

• Clifford Galea Vella		President
• Angelo Micallef	Ħal Balzan	Viċi President
• Paul Vella	Mġarr	Membru
• Christopher Deguara	Naxxar	Membru
• Gabriel Micallef	Mellieħa	Membru
• Ġensu Galea	San Pawl il-Baħar	Membru
• Stefan Cordina	Ħ'Attard	Membru
• Aiken Zerafa	Mosta	Delegat
• Norbert Dalli	San Ġwann	Delegat
• Bjorn Bonello	Segretarju Eżekuttiv	

Membri Skużati:

• Dale Hayman	Mtarfa	Membru
---------------	--------	--------

AĠENDA

1. Ittri ta' Apoloġija
 2. Approvazzjoni tal-Minuti tal-laqgħa Nru.17
 3. Komunikazzjoni u Korrispondenza mill-President
 4. Tweġibiet għall-Mistoqsijiet tal-Kunsilliera
 5. Aġġornamenti u diskussjoni;
 - 5.1 Local Development Funds – Neptunes WS – Ta' Qali indoor Pool
 - 5.2 IBINS – Waste Management Collaboration Agreement - GreenPak
 - 5.3 Podcasts u Relazzjonijiet Pubbliċi (PR)
 - 5.4 Attivitajiet Sportivi - Malta Federation of Bodybuilding & Fitness
 - 5.5 Performance Bonus - Segretarju Eżekuttiv u Aġent Deputat preċedenti
 - 5.6 Sinjali – Merħba
 6. Kunsiderazzjoni u Approvazzjoni tal-iskeda ta' Pagamenti
 7. Aġġornament
-

Il-laqgħa nfetħet mill-President Clifford Galea fil-ħamsa u nofs (17.30) ta' filgħaxija.

1. Ittri ta' Apoloġija

Il-President Clifford Galea nforma li s-Sindku Dale Hayman, talab biex ikun skużat minħabba li kellu jattendi il-laqgħa tal-Kunsill tal-Imtarfa.

2. Approvazzjoni tal-Minuti tal-laqgħa Nru.17

Il-President ipprezenta l-minuti tal-laqgħa numru 17 hekk kif miktuba mis-Segretarju Eżekuttiv.

Fuq proponiment tas-Sindku Paul Vella, issekondat mis-Sindku Dot. Christopher Deguara, kien hemm qbil unanimu u l-minuti ġew approvati hekk kif preżentati.

3. Komunikazzjoni u Korrispondenza mill-President

3.1 Talba għal Promozzjoni – Klabbs tal-Futbol fir-Regjun

Il-President habbar li ġie avvinat mill-Kunsillier Trevor Fenech biex issir kollaborazzjoni mir-Regjun ma' kull klabb tal-futbol, sabiex il-logo tar-Regjun ikun stampat fuq il-ġerijiet tal-plejers.

Madankollu, peress li din l-inizjattiva tinkludi l-lokalitajiet kollha tar-Regjun u l-ispiza hija kemxejn għolja, ġie deċiż li ma ssirx promozzjoni ta' dan it-tip.

Is-Sindku Paul Vella saħaq ukoll fuq l-importanza li assoċjazzjonijiet differenti jibbenefikaw mill-għajnuna, sabiex din ma tkunx immirata biss lejn assoċjazzjoni waħda b'ammont konsiderevoli. Huwa enfasizza wkoll li l-għajnuniet li jingħataw għandhom ikunu sostenibbli kemm għar-Regjun kif ukoll għall-kunsilli li jagħmlu parti minnu.

3.2 Aġġornament – Kommunita' Kommedia

Il-President fakkar lill-membri dwar il-workshops li ser jibdedw illum u jibqgħu sejrjn sa nhar il-Ħamis. Hemm madwar 15-il parteċipant irreġistrati. L-istaff tar-Regjun qiegħed jgħin fir-registrazzjonijiet. Ħa l-opportunità biex iħeggeġ lill-membri kollha sabiex jattendu għall-ballu li ser isir nhar il-Ġimgħa, 28 ta' Frar 2025. Id-dress code hija black tie jew kostumi barokki.

3.3 Informazzjoni Rikjesta mingħand il-Kunsilli

Il-membri tal-Kunsill Reġjonali ġew imfakkra sabiex jgħaddu lir-Regjun l-informazzjoni li jmiss:

- Kwantita ta' siġar u is-siti allokatu għal dawn is-siġar
- Intbgħatu imejls mis-Segretarju Eżekuttiv sabiex jintgħazlu r-ritartti preferuti għall-bolol
- Kalendarju ta' Attivitajiet – Il-membri li għadhom ma mlew il-formola online li ntbgħatet mis-Segretarju Eżekuttiv għandha timtela mill-aktar fis.
- Numru ta' Work Stations li hemm ġewwa kull Kunsill Lokali.

3.4 Eżerċizzju ta' branding ġdid ta' Regjun Tramuntana

Il-President informa li r-Regjun qiegħed jagħmel eżerċizzju ta' branding. Qed jingħataw linji gwida lill-Kunsilli sabiex, jekk ikun hemm il-ħtieġa li jintużaw xi logos, jistgħu jużaw dawk provduti. Dan huwa intiż biex jarmonizza ċerti proċessi.

3.5 Advocacy Group (Baħar Iċ-Ĉagħaq)

Wara li l-President iltaqa' ma' din l-għaqda fiċ-Ĉentru Pastorali ta' Baħar iċ-Ĉagħaq, ħa din l-opportunità biex jikkomunika dawn it-talbiet mal-Kunsill Lokali tan-Naxxar. Huma jixtiequ informazzjoni fuq diversi applikazzjonijiet u proposti, fosthom ir-restawr tal-kappella ta' San Ġwann Evangelista, il-kappella ta' San Pietru is-Sajjed, ir-rotta tas-servizz tal-linja 103, ftuħ estiż tal-latrina, sinjali aħjar, proġett tan-Natura Park minn Project Green, u numru ta' punti oħrajn. Minħabba li nemmnu li din hija ġurisdiżzjoni tal-Kunsill Lokali, filwaqt li noffru l-għajnuna tagħna bħala Regjun b'kull mod possibbli, qed ngħaddu dawn it-talbiet lill-Kunsill Lokali tan-Naxxar.

Is-Sindku, Dot. Christopher Deguara, informa li l-Kunsill Lokali tan-Naxxar diġà qiegħed jieħu ħsieb din it-talba.

3.6 Aġġornament - Nisġa Lwien

Il-President għamel referenza għall-proġett Nisġa Lwien fejn semma li s-Sinjura Anna Formosa ikkomunikat mal-Kunsilli rispettivi dwar xi nformazzjoni meħtieġa għal dan l-avveniment. Infakkru lill-membri biex jgħaddu din l-informazzjoni mill-aktar fis, peress li huwa maħsub li f'Mejju jġi pjanifikati xi attivitajiet. Is-Segretarju Eżekuttiv wera l-logo propost għal dan il-proġett li ntaqqa' tajjeb mill-membri preżenti.

3.7 Assoċjazzjoni Kubo Eventi – Ġemellagġ Sportiv Malta/Italia 2025

Wara li saru kuntatti varji mal-Kumitat Olimpiku kif ukoll mas-Sur Mineo mill-Associazioni Kubo Eventi, ġiet determinata l-akkomodazzjoni ta' fejn ser joqogħdu l-adolessenti hawn Malta. Din instabet wara talba ta' kwotazzjonijiet li saret mir-Regjun bħala għajnuna loġistika provduta. Ir-Regjun ser ikun responsabbli loġistikament għall-arrangament tat-trasport matul il-jiem tal-kompetizzjonijiet hawn Malta.

Is-Sindku, Perit Ċensu Galea, staqsa min ser ikunu l-parteċipanti li ser jattendu u liema ser ikunu d-dixxiplini. Is-Segretarju Eżekuttiv wieġeb li qiegħdin fil-proċess ta' diskussjonijiet mal-Kumitat Olimpiku sabiex jiġu determinati d-dixxiplini u l-parteċipanti li ser jiehdu sehem kemm fl-Italja kif ukoll hawn Malta.

3.7 Assoċjazzjoni Kunsilli Lokali – Kors dwar bookkeeping, Accounts u Sage.

Il-President informa li r-Regjun irċieva talba mingħand impjegata tar-Regjun sabiex tattendi kors li qed jiġi offrut mill-Assoċjazzjoni tal-Kunsilli Lokali, li fil-fatt qed jissussidja wkoll 10%. Il-kors komplut, li jkopri bookkeeping and accounting sa Sage Advanced, jiswa €1,500, u b'hekk, bl-għajjnuna tal-Assoċjazzjoni, l-ispiza tkun €1,350. Hemm ukoll il-kors mingħajr is-Sage, li jiswa €700.

F'każ li nirċievu aktar talbiet għal dan il-kors, qed naqsmu din l-informazzjoni, peress li l-ispiza hija sostanzjalment għolja.

Is-Sindku Paul Vella staqsa jekk l-impjegati li jingħataw l-opportunità li jattendu dan il-kors humiex se jkun marbuta għal perjodu ta' żmien wara li jibbenefikaw minnu. Is-Segretarju Eżekuttiv informa li l-impjegati li jattendu kwalunkwe korsijiet imħallsa mir-Regjun ser ikunu marbuta skont l-iSponsorship and Study Leave Manual tal-Institute for Public Service. Kien hemm qbil.

3.8 Aġġornament – Wasteserv

Is-Segretarju Eżekuttiv informa li f'dawn l-aħħar ġimgħat saret laqgħa bejn il-Presidenti tar-Regjuni, id-Divizjoni tal-Gvern Lokali, u l-Wasteserv fejn tal-aħħar talbu lir-Regjun Tramuntana li jithallsu pagamenti dovuti għas-snin 2023 u 2024 li jaqbzu l-miljun Ewro f'tipping fees. Ir-Regjun qiegħed jagħmel il-verifiki neċessarji u qed ihegġeġ lill-Kunsilli Lokali li għad għandhom pendenzi mar-Regjun, partikolarment tal-2023 imma mhux biss, sabiex dawn jithallsu mill-aktar fis possibbli. Fejn hemm diffikultajiet, ir-Regjun lest li jagħmel arrangamenti biex dawn jithallsu bin-nifs fuq perjodu ta' xhur. Ser isiru wkoll diskussjonijiet neċessarji mal-accountant biex jiġi kkonfermat li dawn l-ispejjeż ittiehdu in konsiderazzjoni fir-rapporti finanzjarji u li hemm il-fondi neċessarji biex dawn jiġu mħallsa lura mingħajr ma tiġi preġudikata l-funzjoni tar-Regjun.

3.9 Proġett Pilota ta' riċerka – Internet of things – Terracom

Is-Segretarju Eżekuttiv informa li saret laqgħa ma' kumpanija barranija fejn ġew diskussi diversi kwistjonijiet li jolqtu l-Kunsilli Lokali f'dak li huwa l-immanigġjar ta' faċilitajiet u verifika ta' xogħlijiet u spezzjonijiet li jsiru minn diversi kuntratturi. Hemm il-ħsieb li wara li r-Regjun jiġbor l-informazzjoni kollha meħtieġa mill-Kunsilli Lokali dwar aspetti u stima ta' faċilitajiet meħtieġa, jkun hemm għajjnuna biex isir proġett ta' riċerka pilota li jista' jiġi dduplikata għal kull Regjun jew lokalità.

3.10 Migrazzjoni għal APS Bank

Is-Segretarju Eżekuttiv informa li wara li r-Regjun ikkonkluda r-rapporti finanzjarji, deher biċ-ċar li minkejja l-ammonti fil-kontijiet diversi tar-Regjun, dan tal-aħħar mhux qed jieħu rati ta' imgħaxx favorevoli u anke qed jiġi mdaħħal fi spejjeż ta' transazzjonijiet ta' rutina rikorrenti li mhux qed jagħtu valur tal-flus pubbliċi kif xieraq. Wara li r-Regjun esplora diversi alternattivi, konxju wkoll tal-limitazzjonijiet li għandu f'dan ir-rigward, qed jiġi propost fil-laqgħa li jmiss li

L-membri jieħdu vot fuq il-possibbiltà li jinfethu kontijiet fl-APS Bank bħala proċess ta' migrazzjoni għal imghaxx aħjar u tnaqqis sinifikanti ta' bank charges.

Fuq proponiment tas-Sindku Paul Vella, issekondata mill-Kunsillier Aiken Zerafa, kien hemm qbil li dan il-punt m'għandux għalfejn jerga' jitle' għad-diskussjoni fil-laqgħa li jmiss u kien hemm qbil li jibdwew isiru l-arrangamenti neċessarji sabiex issir din il-migrazzjoni essenzjali mill-aktar fis għall-gid tar-Regjun.

3.11 Sapport Finanzjarju – Eżebizzjoni tal-Ġimgħa l-Kbira - Vittorja Band Club, Naxxar

Ir-Regjun ġie mitlub għall-għajnuna mill-Vittorja Band Club, Naxxar, biex tintrama l-wirja tal-Ġimgħa l-Kbira. Il-kwotazzjonijiet li ġew ipprezentati jkopru 150 metru drapp, bi spiża li taqbeż it-€800. Peress li din l-ispiza kienet relattivament għolja, ir-Regjun offra l-appoġġ tiegħu billi jkopri biss l-ispiza tal-kameras rikjesti, b'valur ta' ċirka €300. Nieħdu l-opportunità li nfakkru lill-Kunsilli Lokali li dawn l-għajnuniet mhumiex rekwiżit tar-Regjun li jagħmilhom, minkejja li r-Regjun dejjem jipprova jgħin kif jista' lill-għaqdiet volontarji fi hdan id-disa' Kunsilli Lokali.

3.12 Sapport Finanzjarju – Għaqdiet (Talbiet ta' riklamar fil-fuljetti u xiri ta' affarijiet żgħar)

Is-Sindku, Dot. Christopher Deguara, ipropona li dawn it-tip ta' għajnuniet ma jibqgħux jingħataw lill-għaqdiet volontarji tal-lokalitajiet. Kien hemm qbil unanimu dwar dan.

4. Tweġibiet għall-Mistoqsijiet tal-Kunsilliera

Il-Kunsillier Aiken Zerafa staqsa jekk hux possibbli jissellfu l-bins-on-wheels provduti mir-Regjun Tramuntana għall-attività tal-Karnival. Is-Segretarju Eżekuttiv wieġeb li m'hemm l-ebda problema u li għandu jsir ftehim sabiex dawn jingħabru mill-maħżen tar-Regjun fil-jiem li ġejjin.

5. Aġġornamenti u diskussjoni

5.1 Local Development Funds – Neptunes WS – Ta' Qali indoor Pool;

Referenza għal punt numru 5.1 tal-laqgħa preċedenti, saret verifika mis-Segretarju Eżekuttiv mal-Planning Authority rigward il-fondi allokatati għal dan il-proġett.

Wara diskussjoni twila bejn il-membri kollha, u wara li tqajmu aktar punti rigward il-fondi allokatati u li ser jintużaw għal dan il-proġett mis-Sindku, Perit Ċensu Galea, u l-Viċi President Dot. Angelo Micallef, ma ntaħaqx qbil bejn il-membri. Għalhekk, din il-proposta ma ġietx milqugħa.

5.2 IBINs – Waste Management Collaboration Agreement - GreenPak

Is-Segretarju Eżekuttiv baġhat rendikont ma' din l-aġenda tal-laqgħa li saret mal-ERA fuq l-IBINs, il-ftehim mal-PROs, u aspetti oħra li huma relatati mal-ġbir ta' skart. Il-membri huma mistiedna jiddiskutu din il-korrispondenza li ser tintbaġhat lill-ERA bħala komunikazzjoni uffiċjali bħala pożizzjoni tar-Regjun. Minhabba li f'din il-laqgħa deher li l-ERA fehmet il-problemi li l-Kunsilli Lokali jiffaċċjaw u li l-arrangament volontarju ma' kull Kunsill Lokali u l-PROs mhux qed jassigura self-compliance, il-htieġa ta' penali u l-obbligu li dawn is-siti jitnaddfu mill-PROs se jiġi esplorat bir-reqqa qabel ma l-ERA tibqa' tiltaqa' mal-Kunsilli Lokali separatament biex tobbligahom iżidu n-numru ta' siti fil-lokalità tagħhom. L-ERA għandha tifhem li dawn is-siti, mingħajr il-prekawzjonijiet neċessarji, infurzar u assigurazzjoni li l-

PROs għandhom il-kapaċità li jieħdu hsieb tali siti, qed ikunu piż u inkonvenjent fil-lokalitajiet fejn jinsabu.

5.3 Podcasts u Relazjonijiet Pubbliċi (PR)

Saret talba għal kwotazzjonijiet kemm għall-kiri u filming tal-podcasts mal-Prof. Azzopardi, kif ukoll għal kumpaniji ta' PR biex tippromwovi l-hidma tal-Kunsilli Lokali f'dan ir-Regjun. Ser issir laqgħa mal-Prof. Azzopardi dwar il-kontenut ta' dawn il-podcasts, l-editorjal, u x'limitazzjonijiet fuq il-partecipazzjoni ta' uffiċjali pubbliċi f'dan it-tip ta' media. Kien hemm qbil dwar dan.

5.4 Attivitajiet Sportivi - Malta Federation of Bodybuilding & Fitness

Waħda mill-għanijiet tar-Regjun hija li jappoġġja organizzazzjonijiet sportivi li joffru opportunitajiet sportivi lill-komunità. F'dan il-kuntest, is-Sur Decelis, President tal-Organizzazzjoni Volontarja Malta Federation of Bodybuilding & Fitness, iltaqa' mas-Segretarju Eżekuttiv f'laqgħa fejn ġew diskussi żewġ avvenimenti li se jsiru fit-13 ta' April u fid-9 ta' Novembru.

Fost il-kompetizzjonijiet ippjanati, se jsiru wkoll kompetizzjonijiet ta' Fitness Challenges għat-tfal, li jinkludu eżerċizzji bażiċi bil-body weight. Il-kategoriji tal-età ser ikunu bejn il-11-il sena u l-15-il sena. B'riżultat ta' din l-inizjattiva, ir-Regjun qed jipproponi li jappoġġja dawn l-avvenimenti b'għajjnuna ta' €2,000. Din tkun opportunità tajba biex isem ir-Regjun jidher f'kompetizzjoni ta' dan it-tip, kif ukoll biex il-komunità tkun aktar viċin tal-eżerċizzju fiżiku, li huwa ta' benefiċċju kbir għas-saħħa.

Barra minn hekk, ġie diskuss il-potenzjal ta' kollaborazzjoni waqt il-European Week of Sports f'Settembru, bil-għan li jiġu organizzati kompetizzjonijiet għaċ-ċentri tal-Active Ageing kif ukoll għal membri oħra tal-komunità. Aktar dettalji se jiġu diskussi fil-laqgħat li ġejjin.

5.5 Performance Bonus - Segretarju Eżekuttiv u Aġent Deputat preċedenti

L-evalwazzjoni tal-Performance Bonus tas-Segretarju Eżekuttiv u l-Aġent Deputat preċedenti saret mill-President flimkien mal-membri tal-Kunsilli rispettivi. Wara l-prezentazzjoni tal-formoli u d-dokumentazzjoni, il-membri qablu dwar il-persentaġġi mogħtija rispettivament. Din id-dokumentazzjoni għaddiet għall-proċessar f'idejn id-Divizjoni tal-Gvern Lokali.

5.6 Sinjali – Merħba

Il-President informa li fil-passat saru diskussjonijiet biex isiru dawn it-tip ta' sinjali u tqassmu eżempji għad-diskussjoni tal-membri. Wara li jsir qbil fuq kif ser nimxu 'l quddiem, hemm hsieb li jinħareġ tender għal dawn is-sinjali. Din l-informazzjoni għet diskussa u ser issir talba għal qbil fuq liema disinn, il-kwantità, is-siti, u speċifikazzjonijiet oħra.

6. Kunsiderazzjoni u Approvazzjoni tal-iskeda ta' Pagamenti

Il-President ressaq għall-approvazzjoni, l-iskeda ta' pagamenti Numru 185 għall-perjodu ta' bejn il-21 ta' Jannar 2025 u l-24 ta' Frar 2025. L-Iskeda msemmija għet approvata mill-

proponent is-Sindku Paul Vella u issekondata mis-Sindku Perit Ċensu Galea. Il-membri qablu unanimament.

7. Aġġornament

Il-laqgħa għet fi tmiemha fit-tmienja u nofs (20.30) ta' filgħaxija. Il-laqgħa li jmiss ser issir nhar il-Ġimgħa 28 ta' Marzu 2025 fil-17.30, segwita mil-Laqgħa Ġenerali Annwali.

IFFIRMATA

Clifford Galea

President

Approvati llum il-Ġimgħa, 28 ta' Marzu 2025

IFFIRMATA

Bjorn Bonello

Segretarju Eżekuttiv